

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ శ్రీనిధేః కృతిషు
॥ నావల్పాకమణిమాలా ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ నావల్పాకమణిమాలా ॥

కవితాజితకల్లోలికన్యకాకాంతవక్షసే ।

కరుణాదిగుణాధ్యాయ కమలానిధయే నమః ॥

సుమశరశతగర్వాక్షేపదక్షస్వవర్షా

హిమకరసహజాతావాసభూర్యస్య వక్షః ।

సమకరసరితస్తత్సన్నిధౌ సన్నివిష్టః

మమ కరయుగభూతేరంజలేరస్తు లక్ష్మ్యం ॥ 1 ॥

యథా క్రతూనాం మహితోఽశ్వమేధః

తథా సురాణాం మహితోఽశ్వవక్త్రః ।

ఇతీదమాలోచ్య హి దేశికేంద్రాః

లక్ష్మ్యం క్రతూనాం తమిమం భజంతి ॥ 2 ॥

భజతాం మధుజిద్వచోవిలాసం

కలయత్యేష రమాతురంగవక్త్రః ।

మధుజిత్పదకీర్తితః పురాణే

తదయం హీతి భజంతి దేశికేంద్రాః ॥ 3 ॥

సుధాంశుబింబస్థితదివ్యదేహం

విధాత్యయోషీద్విన్తాంఘ్రిపద్మం ।

సుధార్ఘురీతుల్యవచఃప్రవాహైః

తథావిధం ధామ విభాతి కించిత్ ॥ 4 ॥

ఆకంధరమాదిపుమాన్

ఉపరి చ గంధర్వనాథసంతానః ।

ఇంధే కశ్చన హృదయే

కిం ధాతాప్యస్తి మామలంకర్తుం || 5 ||

జంబూద్వీపే విబుధమహితే శ్రీవిలాసాస్పదేఽస్మిన్

జంబూపాకే విబుధమహితే శ్రీనివాసాస్పదేఽస్మిన్ |

జంబూవర్ణం వపుషి వహతస్సంపదృక్షేఽభిజాతః

జంబూరాగం మనసి చ గురుస్సంపదే నస్సమింధే || 6 ||

మృగశిరసి ధరణ్యాముద్గతో దేశికేంద్రః

మృగశిరసి కలానామాస్పదే సక్తబుద్ధిః |

మృగశిరసి హిరణ్యాక్షేపకేఽప్యేష కుర్యాత్

మృగశిరసి నివేశ్యాన్ మాదృశాన్ జ్ఞానపూర్ణాన్ || 7 ||

శ్రీరామానుజజన్మర్కమధ్యర్థే సంభవన్ గురుః |

ఆచార్యతాం చ దైవత్వమాత్మనో జ్ఞాపయత్సౌ || 8 ||

వ్యాఖ్యాం సారావలేర్యామతనుత భగవాన్ సుందరార్యో గురుర్నః

వ్యాఖ్యాం శ్రీతత్త్వసారస్య చ గురుమహితగ్రంథరత్నోత్తమస్య |

యోఽయం సోఽయం యదీయం పదకమలయుగం మస్తకే సంవిధత్తే

నిత్యం తస్మై నమస్తాత్ సకలభవుకభూమ్యుణ్ణయార్యోత్తమాయ || 9 ||

ఉన్నయామి వినతానితి హర్షాత్

అన్నయంతమముమణ్ణయమాహః |

ఏతదానతహయాస్యసేవినీ

భారతీలలితభారతీవిదః || 10 ||

శ్రీకాంతరామానుజసంపదృక్షం

శ్రీదాంతరామానుజహృద్యమీడే |

వేదాంతరామానుజమౌలివంద్యం

వేదాంతరామానుజపాదసక్తం || 11 ||

శ్రీమద్భాష్యసువర్ణభూషితతనుం శ్రీవక్త్రవాణీరసైః
సమ్యజ్ఞోహితసర్వలోకహృదయాం శాంతాం చ కాంతాం తథా |
భూయోభిస్సుమనః కులైరపి ధృతాం వేదాంతరామామహం
తద్భ్రాతుర్గురుసత్తమస్య సమితౌ లీలావతీం చింతయే || 12 ||

నా విల్ రామం మనసి సతతం సంవహన్ సీతయే తం
నావిల్ రామామపి భగవతో నాభిపద్మోత్థితస్య |
నావిల్పాకే విరచితజనేః సన్మణేస్సత్సభాయాం
నా విల్లూరాన్ ఇతి కృతిముదే కించన వ్యాజహార || 13 ||
|| ఇతి నావల్పాకమణిమాలా సమాప్తా ||